

भारत सरकार
पत्तन, पोत परिवहन और जलमार्ग मंत्रालय

लोक सभा
अतारांकित प्रश्न सं.894 जिसका उत्तर
शुक्रवार, 29 नवंबर, 2024/8 अग्रहायण, 1946 (शक) को दिया जाना है

कुड्डालोर पत्तन की स्थिति

†894. डॉ. एम. के. विष्णु प्रसाद :

क्या पत्तन, पोत परिवहन और जलमार्ग मंत्री यह बताने की कृपा करेंगे कि :

- (क) तमिलनाडु राज्य में कुड्डालोर पत्तन के संचालन की स्थिति क्या है;
- (ख) क्या सरकार का विचार उक्त पत्तन पर बर्थिंग सुविधा का विस्तार करने का है और यदि हां, तो तत्संबंधी ब्यौरा क्या है;
- (ग) क्या कुड्डालोर पत्तन को रेल द्वारा जोड़ने का कोई प्रस्ताव है; और
- (घ) यदि हां, तो तत्संबंधी ब्यौरा क्या है और यदि नहीं, तो इसके क्या कारण हैं?

उत्तर
पत्तन, पोत परिवहन और जलमार्ग मंत्री
(श्री सर्बानंद सोणोवाल)

(क): कुड्डालोर, तमिलनाडु राज्य में स्थित एक गैर-महापत्तन है। गैर-महापत्तन संबंधित राज्य सरकार/राज्य समुद्री बोर्ड के प्रशासनिक नियंत्रण के अंतर्गत हैं। तमिलनाडु सरकार द्वारा सूचित किया गया है कि वे कुड्डालोर पत्तन के विपणन, प्रचालन और रखरखाव के लिए निविदा प्रक्रिया के माध्यम से एक पत्तन प्रचालक का चयन करने की प्रक्रिया में हैं।

(ख): पत्तन, पोत परिवहन और जलमार्ग मंत्रालय द्वारा सागरमाला योजना के अंतर्गत कुड्डालोर पत्तन के विकास की परियोजना, जिसमें ब्रेकवाटर, बर्थ और ड्रेजिंग शामिल है, का आंशिक वित्तपोषण किया गया है। तमिलनाडु सरकार द्वारा सूचित किया गया है कि वर्तमान में पत्तन में बर्थिंग सुविधाओं का विस्तार करने हेतु कोई प्रस्ताव नहीं है।

(ग) और (घ): रेल मंत्रालय द्वारा सूचित किया गया है कि कुड्डालोर पत्तन और कुड्डालोर जंक्शन के बीच रेल संपर्कता हेतु अंतिम स्थान सर्वेक्षण (एफएलएस) अनुमोदित कर दिया गया है। तथापि, अंतिम विकास पत्तन के प्रचालनरत होने के उपरांत कार्गो की मात्रा पर निर्भर करता है।
